

दिनांक 02 मई, 2017 को C.A.P.F. Youth Under-19 Football Talent Hunt Competition- 2017 के अवसर पर माननीया राज्यपाल महोदया का अभिभाषण

- C.R.P.F. द्वारा आयोजित “ऊर्जा- C.A.P.F. Youth Under-19 Football Talent Hunt Competition- 2017” के उद्घाटन के अवसर पर सम्मिलित होकर अपार प्रसन्नता हो रही है।
- हमारे दूरदर्शी माननीय प्रधानमंत्री जी की अहम पहल पर एवं प्रयास से अक्टूबर, 2017 में आयोजित होने वाली Fifa Under-17 World Cup Competition से पूर्व, फुटबॉल के प्रति देश के युवाओं में जोश एवं आकर्षण बढ़ाने हेतु “ऊर्जा- C.A.P.F. Youth Under-19 Football Talent Hunt Competition- 2017” का आयोजन किया जा रहा है।
- माननीय प्रधानमंत्री जी के द्वारा जारी निर्देशों के आलोक में इस प्रतियोगिता की जिम्मेदारी भी केन्द्रीय सशस्त्र पुलिस बलों को सौंपी गई है जिसमें C.R.P.F. की भूमिका अहम है।
- इस प्रतियोगिता को आयोजित करने का मुख्य मकसद प्रतिभाशाली युवाओं का चयन कर उनकी प्रतिभा में निखार लाते हुये उन्हें National & International Level पर देश का representation करने का अवसर प्रदान करना है।

- झारखण्ड राज्य प्रकृति के विभिन्न विशिष्ट गुणों से सुसज्जित है तथा यहाँ के लोगों में नैसर्गिक खेल प्रतिभा प्रारंभ से ही विद्यमान है। इस राज्य ने विभिन्न खेल competition में International Level पर भी देश का representation करने वाले कई विशिष्ट एवं प्रतिभाशाली खिलाड़ी दिये हैं।
- महिला हॉकी में सुश्री सुमराई टेटे, फुटबॉल में श्री सुबोध कुमार, तीरंदाजी में अर्जुन पुरस्कार से सम्मानित दीपिका कुमारी, क्रिकेट में राजीव गांधी खेल रत्न पुरस्कार से सम्मानित श्री महेन्द्र सिंह धोनी, सौरव तिवारी, वरूण उरोन इत्यादि प्रमुख हैं। इन खिलाड़ियों ने विभिन्न प्रतियोगिताओं में अभूतपूर्व प्रदर्शन के दम पर राज्य एवं देश का नाम ऊँचा किया है।
- यह प्रतियोगिता राज्य एवं राष्ट्रीय स्तर पर तीन चरणों में आयोजित की जा रही है। प्रथम चरण राज्य स्तर का है जबकि द्वितीय एवं तृतीय चरण राष्ट्रीय स्तर के हैं। मुझे उम्मीद है कि झारखण्ड राज्य के युवा खिलाड़ी निश्चित रूप से अपनी क्षमता एवं प्रतिभा के बल पर उत्कृष्ट प्रदर्शन करते हुये राष्ट्रीय एवं अन्तर्राष्ट्रीय स्तर पर अपने को स्थापित कर पायेंगे।
- झारखण्ड राज्य में C.R.P.F. की उपस्थिति नई नहीं है। राज्य से माओवादी उग्रवाद को समाप्त करने, कानून-व्यवस्था को स्थापित करने के साथ विकास कार्यों को गति प्रदान करने

में सी.आर.पी.एफ की अभूतपूर्व भूमिका रही है। इसके अतिरिक्त C.R.P.F. राज्य की आम जनता के प्रति अपने उत्तरदायित्वों के निर्वहन हेतु भी संवेदनशील एवं committed है।

➤ प्रसन्नता का विषय है कि बल ने अपने सामाजिक उत्तरदायित्वों का निर्वहन करते हुए अत्यन्त पिछड़े एवं ग्रामीण इलाकों में कई सामुदायिक कार्यों से आम जन-मानस के मन को जीतने के साथ-साथ सरकारी तंत्र के प्रति विश्वास को बढ़ाने का कार्य किया है। इनमें युवाओं को कौशल विकास का प्रशिक्षण देना, खेल-कूद की प्रतियोगिताओं का आयोजन एवं निःशुल्क स्वास्थ्य सेवा शिविर लगाना विशेष रूप से उल्लेखनीय हैं। साथ ही इस बल ने सूदूरवर्ती क्षेत्रों में स्थित विद्यालयों में पुस्तकालयों के विकास का कार्य भी अभी विगत माहों में किया है। केन्द्रीय रिजर्व पुलिस बल की सूदूर क्षेत्रों में सड़क निर्माण एवं अन्य सरकारी योजनाओं के सफलतापूर्वक implementation में सराहनीय भूमिका रही है।

➤ मुझे पूर्ण विश्वास है कि ऊर्जा - C.A.P.F. Youth Under-19 Football Talent Hunt Competition- 2017 राज्य के युवाओं में फुटबॉल के प्रति जोश एवं आकर्षण उत्पन्न करने में सफल रहेगी। यह प्रतियोगिता यहाँ के युवाओं के लिये एक विशेष अवसर है जहाँ वे अपनी प्रतिभा एवं प्रदर्शन के बल पर फुटबॉल में अपना एवं राज्य का गौरव बढ़ा सकते हैं।

➤ मैं यहाँ उपस्थित सभी खिलाड़ियों को प्रतियोगिता के दौरान बेहतर प्रदर्शन हेतु शुभकामनायें देती हूँ। मैं श्री संजय आनन्द लाठकर, I.G., C.R.P.F एवं उनकी टीम को भी इस competition के सफल आयोजन की शुभकामना देते हुए इस competition की सफलता की कामना करती हूँ।

जय हिन्द!